



இடைத்தேர்தல் தோல்வி பயத்தில் அவதூறுகளைக் கிளப்பி பொய் வழக்கு - கைது நடவடிக்கைகளை செய்து வருகிறது த.வெ.க. அரசு!

கழக கொள்கை பரப்புச் செயலாளர் சி.வி.எம்.பி.எழிலரசன் செய்தியாளர்களுக்குப் பேட்டி!

சென்னை, ஜூலை 5-
இடைத்தேர்தல் தோல்வி பயத்தில் அவதூறுகளையும், கைது நடவடிக்கைகளையும் செய்து வருகிறது த.வெ.க. அரசு என கழக கொள்கை பரப்புச் செயலாளர் சி.வி.எம்.பி.எழிலரசன் செய்தியாளர்களுக்குப் பேட்டியளித்துள்ளார். இது தொடர்பாக அவரது பேட்டி வருமாறு:-



தமிழ்நாட்டில் சட்டம் ஒழுங்கு சீர்கெட்டு இருப்பதும், மக்களுடைய தேவைகள் பூர்த்தியாகாமல் அவதிக்குள்ளாகி வருவதும், மின் வெட்டு பிரச்சினைகள் இருப்பதும், பாலியல் வன்முறைகள், கொலை, கொள்ளை, ஆணவக் கொலைகள் பெருகி இருக்கக்கூடிய சூழல் நிலவுகிறது.

இவ்வளவு மோசமான ஒரு ஆட்சியா என்று மக்கள் எல்லாம் விமர்சிக்கக்கூடிய அளவிற்கு அளவிற்கு அரரசை எதிர்த்து மக்கள் கேள்வி கேட்கும் சூழல் நிலவி வருவதால் இதையெல்லாம் திசை திருப்புகிற வகையிலே இன்றைக்கு கூட முன்னாள் அமைச்சர் அனிதா ராதாகிருஷ்ணன் அவர்கள் கைது செய்யப்பட்டிருக்கிறார்.

அவதூறு வழக்கில் உடனடியாக அவரை கைது செய்து இழுத்துட்டு செல்லும் அளவிற்கு மிக மோசமான ஒரு அணுகுமுறையை நடிகர் ஜோசப் விஜய் முதலமைச்சராய் பொறுப்பேற்றதிலிருந்து நடந்து கொண்டிருக்கிறது. அராஜக ஆட்சியை வைத்து எதிர்க்கட்சிகளை முடக்கிப் போடலாம் என அவர்கள் நினைக்கிறார்.

த.வெ.க. நிர்வாகிகளால் பாலியல் வன்கொடுமை!
அதே ஸ்ரீ வைகுண்டத்தில் த.வெ.க.வை சார்ந்த ஒரு பெண் த.வெ.க. நிர்வாகிகளால் பாலியல் வன்கொடுமை செய்யப்படுகிறார். குற்றவாளி களுக்கு ஆதரவாக த.வெ.க. எம்.எல்.ஏ. செயல்பட்டு அந்த பெண்ணை மிரட்டுவதாக அவர் புகார் அளித்தும், இதுவரை எந்த நடவடிக்கையும் இல்லை. இவ்வளவு பெரிய புகார் இருந்தும் இதுவரை அந்த எம்.எல்.ஏ. மீது எந்த நடவடிக்கையும் எடுக்கவில்லை.

ஆனால் ஒரு சாதாரணமான விஷயத்திற்கு உடனடியாக முன்னாள் அமைச்சர் கைது என்று சொல்லி பாய்கிறார்கள். அதே போல முன்னாள் அமைச்சர் செந்தில் பாலாஜியை கைது செய்ய எவ்வளவோ முயற்சி செய்கிறார்கள். இதற்கெல்லாம் காரணம் இடைத்தேர்தல் தோல்வி பயம் தான். அனிதா ராதாகிருஷ்ணன் அவர்களை கைது செய்து அம்பா சமுத்திரத்தில் வரக்கூடிய இடைத்தேர்தலுக்கு வேலை செய்ய ஆள் இல்லாமல் செய்திடலாம். செந்தில் பாலாஜி அவர்களை கைது செய்தால் களம் மற்றும், பெருந்துறையிலும்கூட தேர்தல் வேலை செய்யாமல் செய்திடலாம்.

மணல் கொள்ளைக்கு சதித் திட்டம்!

இப்படிப்பட்ட ஒரு சதித் திட்டத்தை மட்டுமே செய்து கொண்டிருக்கக்கூடிய வேலையை நாம் பார்த்துக் கொண்டிருக்கிறோம். நாட்டு மக்கள் கேட்கக்கூடிய கேள்விகளுக்குப் பதில் சொல்ல தயாரா இல்லை. இப்ப இன்னொரு பெரிய காண்ஸ்பிரசி மாதிரி மணல் கொள்ளைக்கு ஒரு பெரிய திட்டத்தை போட்டிருக்கிறார்கள். மணல் கொள்ளையை யாரை வச்ச நடத்தலாம்னு திட்டம் போட்டுக்கொண்டுள்ளனர் என்ற தகவலும் வருகிறது.

ஒன்றிய பா.ஜ.க. அரசு சொல்லியதன் பேரில் கன்னியாகுமரி மாவட்டத்தில் அணு கனிமம் சுரங்க காலத்தை நீட்டிப்பு செய்துள்ளனர். இதை பற்றி எல்லாம் கேள்வி கேட்டால் அதை திசை திருப்பதில் மட்டுமே செய்கிறார்கள் எந்தப் பதிலும் அளிப்பது இல்லை.

107 இடங்களில் தான் இவர்கள் வெற்றி பெற்றார்கள். ஆட்சி

அமைக்க மெஜாரிட்டி இல்லாத தால முதலில் அ.தி.மு.க.வுடன் பேச்சுவார்த்தை நடத்தினார்கள். அ.தி.மு.க. எம்.எல்.ஏ. லீமா ரோஸ் அ.தி.மு.க. -- த.வெ.க. பேச்சு வார்த்தை நடக்குது என்று சொன்னாங்க. ஆனா அ.தி.மு.க. என்ன டிமாண்ட் வச்சது என தெரியவில்லை.

அ.தி.மு.க. இரு பிரிவா பிரிக்குது. அதனால தி.மு.க. கூட்டணியில் வெற்றி பெற்றவர்கள் எல்லாம் அங்கே போய் ஆதரவு கொடுத்து ஆட்சி அமைத்தார்கள். ஆட்சியமைச்சு பிறகு அனைத்து தலைவர்களையும் நேரில் சந்தித்த முதல்வர் ஜோசப் விஜய் அ.தி.மு.க.வின் பிரிவினை குழுவை நேரில் சந்தித்தார்.

குதிரை பேரத்தை முதலில் தொடங்கி வைத்தவர் யார் என்றால் இன்றைய முதலமைச்சர் விஜய் அவர்கள்தான். அவர் சந்திக்கப் போகும் போதெல்லாம் ஒரு 'சோபா' அவருடனே செல்லும். சந்திப்பு முடிந்து வரும் போது ஷோபா அங்கேயே இருக்கும். இது ஒரு மெத்தேடு.

ஆட்சியை தக்கவைக்க குதிரை பேரம்!

அவர் பி.ஜே.பி.யுடன் பிரண்ட்ஷிப் ஆனார். பி.ஜே.பி. சொன்னாங்க நாங்க ஒரு வாஷிங்மெஷின் கொடுக்கிறேன். அந்த வாஷிங்மெஷின் கொண்டு போனீங்கன்னா எந்த குற்றம் செஞ்சவங்களையும் அவங்க எல்லாம் கிளின் பண்ணிக்கலாம். நீங்க எடுத்திட்டு போய் யூஸ் பண்ணிக்கங்கனு சொல்லி இருக்காங்க. அந்த வாஷிங்மெஷின் கொண்டு கொண்டுவந்து, லாட்டரி டிடர் ஜென்ட் போட்டு எல்லோரையும் கிளின் பண்ணிட்டு இருக்காரு. மோடிய விட இவரு இரண்டு மடங்கா மாறிட்டார். இந்த சோபா மாடலில் அரசு குதிரை பேரம் மூலமாக ஆட்சியை தக்க வைப்பதற்காக பார்த்துக் கொண்டிருக்கிறார். கல்லாபெட்டி கூட்டணி என விமர்சித்து விட்டு இன்று அவர்களை சேர்த்துக்கொண்டு ஷோபா மாடல் ஆட்சி நடத்துகிறார்.

அ.தி.மு.க.வை அழிக்கிறது ஷோபா மாடல் அரசு!

ஆதவ் அர்ஜுனா பேசும் போது கூறினார். ஜெயலலிதா அவர்களை கைது செய்தது தி.மு.க. என கூறுகிறார். நீதிமன்ற உத்தரவின்பேரில் தான் அன்று கண்ணியமான முறையில் கைது செய்யப்பட்டார்களே தவிர, இரவில் சென்று கதவை உடைத்தெல்லாம் கைது செய்யப்பட்டவர்கள் இல்லை. 2014 இல் நீதிமன்றம் சென்ற ஜெயலலிதா கைது செய்யப்பட்டார்களே அப்போது யார் ஆட்சி இருந்தது? காங்கிரஸ் ஆட்சி தான் கைது செய்தது என ஆதவ் அர்ஜுனா சொல்வாரா? செங்கோட்டையன் சொல்வாரா? அப்படி ஜெயலலிதா அவர்களை 'கைது' என்பதற்காக கிரைம் உடன் கூட்டணி வைத்துள்ளார்களே அந்தக் கூட்டணியை முறித்துக் கொண்டு போவார்களா? இல்லை ஜெயலலிதா அவர்களை கைது செய்த காங்கிரஸ் உடன் அமைச்சரவையில் இருக்க முடியாது என செங்கோட்டையன் பதவியை ராஜினாமா செய்வாரா? இப்

போது அ.தி.மு.க.வை குதிரை பேரம் மூலம் இழுத்து அழிக்க முயற்சித்துக் கொண்டு இருக்கிறது சோபா மாடல் அரசு.

இடைத்தேர்தல் நாடகம்!

களம் சம்பவத்தில் காவல்துறையை வைத்து கொலை செய்தார்கள் என குற்றம் சாட்டினாரே ஆதவ் அர்ஜுனா, இப்போது காவல்துறை யார் கட்டுப்பாட்டில் உள்ளது. நடவடிக்கை எடுக்க வேண்டியது தானே. முதலமைச்சர் விஜய் என்ன செய்கிறார்? உலகத்திலேயே இறந்தவர்கள் வீட்டுக்குப் போகாமல் அவர்களை வரவைத்து ஆறுதல் சொன்னது இவர்கள் தான். இப்போது களம் போவதாக சொல்வது எல்லாம் இடைத்தேர்தலுக்கான நாடகம். களம் சம்பவம் நடந்து 278 நாட்கிறது. முதலமைச்சராகி 55 நாட்கள் போகவில்லை. இப்ப இடைத்தேர்தல் வர இருப்பதால் அதற்காக களம் செல்கிறார்.

விஜய் காலதாமதமாக வந்ததால் தான் கூட்ட நெரிசல் ஏற்பட்டு 41 பேர் இறந்தனர் என்பது அங்குள்ள மக்களுக்கு நன்கு தெரியும். அதனால் தான் களத்தில் த.வெ.க. தோற்றது. இப்போது காவல்துறை மீது ஆதவ் அர்ஜுனா வைக்கும் காவல்துறை கொன்றது என்ற குற்றச்சாட்டுக்கு இதுவரை டி.ஜி.பி.. உள்நுழைந்து விசாரணை நடத்தி பதில் அளிக்கவில்லை. அவர்களின் விளக்கம் என்ன?

சட்டம் ஒழுங்கு சந்தி சிரிக்கிறது!

வெறும் அவதூறுகளை மட்டுமே பேசி ஒரு ஆட்சி நடந்து கொண்டிருக்கிறது. தினம் தினம் பாலியல் வன்கொடுமை அதிகரித்து வருகிறது. சட்டம் ஒழுங்கு சீர்கெட்டு வருகிறது. நேற்று ஒரு 5 வயது சிறுவனையும் அவனது தந்தையையும் பட்டப் பகலில் தலையை வெட்டி கொன்றிருக்கிறார்கள். இதுவரை எந்த நடவடிக்கையும் இல்லை எந்தப் பதிலும் இல்லை.

தமிழ்நாட்டிற்கு ரூ.5,000 கோடி இழப்பு!

ஆணவக்கொலை பற்றி பேசவில்லை. தி.மு.க. எதிர்த்து தீர்மானம் போட்ட ஒன்றிய அரசின் புதிய 100 நாள் வேலை திட்டத்தை ஏற்றுக்கொண்டுள்ளனர். இதனால் ரூ.5,000 கோடி இழப்பு நமக்கு ஏற்படும். இந்த அரசு தான் இப்படி என்றால் அதன் கூட்டணியில் இருக்கிறவர்களாவது பேசுகிறார்களா? ஒரு நாளைத் தான் அன்று கண்ணியமான முறையில் கைது செய்யப்பட்டார்களே இருக்கும் முஸ்லிம் லீக்கும் பேசவில்லை. காங்கிரஸ் பற்றி யாராவது பேசினா தாங்க மாட்டாங்கனுடையலாக் போராட்க. அண்ணா 1967-இல் அடித்த ஒரு அடியில் நாக்கு அடி ஆணவங்க.. நாங்க தான் காப்பாத்தி ஐசியு வில் வைத்து காப்பற்றி வந்தோம். இவர்கள் எங்களை பற்றி பேசலாமா.

கடந்த தி.மு.க. ஆட்சியில் கொண்டுவந்த நலத்திட்டங்கள் தான் இதுவரை நடைமுறையில் உள்ளன. த.வெ.க. கொடுத்த வாக்குறுதிகள் எதையும் முறையாக செயல்படுத்தவில்லை. மக்கள் என்ன பிரச்சினைகளுக்காகக் கொடுக்கும் கட்சியாக தி.மு.க.தான் உள்ளது.

வர உள்ள இடைத்தேர்தலை திராணி இல்லாமல் தோல்வி பயத்தில், பதற்றத்தில் பொய் வழக்கு, அவதூறு செய்து என இந்த அரசு இறங்கி உள்ளது.

வெறுப்பு அரசியலையும், அவதூறு அரசியலையும் தமிழ்நாட்டில் செய்து வருகின்றனர். இவை அனைத்தையும் தி.மு.க. முறியடிக்கும். மக்கள் பிரச்சினைக்காக களத்தில் நின்று போராடும்.

இவ்வாறு சி.வி.எம்.பி.எழிலரசன் பேட்டியளித்தார்.



சிவங்கை மாவட்டம் சிங்கப்பணரி ஒன்றிய பேரூர் கழகங்கள் சார்பில் முத்தமிழ் அறிஞர் கலைஞர் பிறந்த நாள் மற்றும் வாக்காளர்களுக்கு நன்றி அறிவிப்பு பொதுக்கூட்டத்தில் முன்னாள் அமைச்சர், சிவங்கை மாவட்ட கழக செயலாளர் கே.ஆர்.பெரியகருப்பன் சிறப்புரை ஆற்றினார். மேடையில் முன்னாள் அமைச்சர் மு. தென்னவன், மாவட்ட அமைச்சர் தலைவர் வழக்கறிஞர் அ.கணேசன், மாவட்ட துணைச் செயலாளர், சேங்கைமாரன் மற்றும் நிர்வாகிகள் கலந்து கொண்டார்கள்.

சிவங்கை மாவட்ட

முன்னாள் அரசு வழக்கறிஞர் சிவக்குமார் மறைவு!

முன்னாள் அமைச்சர் கே.ஆர்.பெரியகருப்பன் - கழகத்தினர் அஞ்சலி!

சிவங்கை, ஜூலை 5.
சிவங்கை மாவட்டம் சிவங்கை முன்னாள் அரசு வழக்கறிஞர் சன்.சிவக்குமார் இயற்கை எய்தினார் என்பதை அறிவிக்க வருகிறோம்.



சிவங்கை மாவட்டம் காளையார்கோவில் முன்னாள் ஒன்றிய பெருந்தலைவரும் முன்னாள் சென்னை அரசு வழக்கறிஞர் அ.சண்முகம். இவரது மகன் சன். சிவக்குமார் (வயது 52) இவர் முன்னாள் மாவட்ட அரசு வழக்கறிஞர். இவர் மாணவராக இருந்ததில் இருந்து கழகத்தில் பற்று கொண்டு தீவிரமாக கழக பணி ஆற்றியவர்.

இவர் நேற்று காலை (4ம்தேதி) திடீரென்று ஏற்பட்ட உடல்நல குறைவால் சிவங்கை-புதுரையில் உள்ள ஆற்றியவர்.

இயற்கை எய்தினார். சிவக்குமார் குக்கு மனைவி, ஒரு மகன் ஒரு மகள் மற்றும் சகோதரர் சகோதரிகள் உள்ளார்கள். சிவகுமாரின் உடலுக்கு முன்னாள் அமைச்சரும் சிவங்கை மாவட்ட கழக செயலாளர் கே.ஆர்.பெரியகருப்பன் மலர்வளையம் வைத்து மரியாதை செலுத்தினார். சிவக்குமார் மனைவி, மற்றும் மகள், குடும்பத்தாருக்கு ஆறுதல் கூறினார்.



தூத்துக்குடி வடக்கு மாவட்டம் விளாத்திகுளம் சட்டமன்ற தொகுதிக்கு உட்பட்ட புதூர் மத்திய ஒன்றியம், நாகலபுரம் புதுப்படி கிராமத்தைச் சேர்ந்த மதிமுக மாநில பொதுக்குழு உறுப்பினர். K.ராமகிருஷ்ணன், விளாத்திகுளம் தெற்கு ஒன்றியம், கரங்குடி கிராமத்தைச் சேர்ந்த மதிமுக மாவட்ட விவசாய அணி துணை செயலாளர், முன்னாள் ஊராட்சி மன்ற தலைவர் சாத்தையா, விளாத்திகுளம் சட்டமன்ற உறுப்பினர், ஜி. வி.மார்க்கண்டேயன் முன்னிலையில் திமுகவில் இணைந்தனர். உடன் ஒன்றிய செயலாளர்கள் ராமசுப்பு, ராதாகிருஷ்ணன், இம்மானுவேல், செல்வராஜ், முல்முத்தி பொறுப்பாளர் மாரிமுத்து உள்ளிட்டோர் உடன் இருந்தனர்.

திராவிட இயக்க தீரர்கள் நினைவு நாள்

இராசிபுரம் கே. இராமசாமி
ஜூலை 5 (2000)



சேலம் மாவட்டக் கழக முன்னோடிகளில் ஒருவராகவும், திராவிட இயக்கத்தின் ஆரம்ப கால உறுப்பினராகவும் இருந்தவர்.

இராசிபுரம் ஒன்றியம், நாமகிரிப்பேட்டை ஒன்றியம் என இரு ஒன்றியங்களில் செயலாளராக இருந்தவர். பேரூர்க் கழகச் செயலாளராகவும், தலைமைச் செயற்குழு, பொதுக்குழு உறுப்பினராகவும் பணியாற்றியவர்.

இராசிபுரம் கூட்டுறவு நிலவள வங்கித் தலைவராகவும், தமிழ்நாடு மாநில நிலவள வங்கி இயக்குனராகவும் பொறுப்பு வகித்தவர்.

தலைவர் கலைஞர் அவர்களால் 1999 ஆம் ஆண்டு "மாநில சிறந்த கூட்டுறவாளர்" விருது வழங்கி சிறப்பிக்கப்பட்டவர்.

தலைமைக் கழகம்

தி.மு.க.

திராவிட இயக்க தீரர்கள் நினைவு நாள்

திருமதி பார்வதி நாராயணசாமி
ஜூலை 5 (2023)



தனது இளமைப்பருவத்திலேயே கழகக் கொள்கையில் ஈர்க்கப்பட்டு கழக மகளிர் அணியில் பணியாற்றத் தொடங்கியவர்.

வடசென்னை மாவட்டம், ஆர்.கே.நகர் பகுதி மகளிர் அணி அமைப்பாளராக மூன்று முறையும், மாவட்ட மகளிர் அணி தலைவராகவும் - பொதுக்குழு உறுப்பினராகவும் பொறுப்பு வகித்து அப்பகுதியில் கழக வளர்ப்பாடுபட்டவர்.

1996ல் சென்னை மாநகராட்சி மன்ற உறுப்பினராக கழகத்தின் சார்பில் போட்டியிட்டு வெற்றி பெற்று, மக்கள் பணியாற்றி அப்பகுதி மக்களின் நன்மதிப்பை பெற்றவர்.

இந்தித் திணிப்பு எதிர்ப்புப் போராட்டம், இலங்கைத் தமிழர் ஆதரவு போராட்டம் உள்ளிட்ட போராட்டங்களில் கலந்து கொண்டு சிறை சென்றவர்.

தலைமைக் கழகம்

தி.மு.க.